

Крыштоф (? — пасля 1651), сын Энаха. Падкаморы менскі. Апошні ўладальнік Кухцічаў з роду К. Перайшоў з кальвінізму ў каталіцызм, ператварыў Кухціцкі збор у капліцу, заснаваў уздзенскі касцёл і каталіцкую парафію.

Літ.: Niesiecki K. Herbarz Polski. T. 5. Lipsk, 1840; Boniescki A. Herbarz Polski. T. 8. Warszawa, 1905; Акты, издаваемые Вилейскою комиссиею для разбора древних актов. Т. 36. Вильна, 1912.

Юрый Бажнаў.

КАГАЛ (старажытнаюр. кахал — абшчына, сход), у шырокім сэнсе — яўрэйская абшчына, у больш ужывальным — форма яе самакіравання (праўленне абшчыны) у Польшчы і ВКЛ у 16—18 ст., у Рас. імперыі ў 1772—1844. Быў пасрэдным паміж уладамі і яўр. сельніцтвам, якое як іншавярнае было адчужана ад мясц. хрысціян. Адказваў за збор падаткаў з усёй абшчыны і выконваў адм. функцыі, чым дапамагаў дзярж. органам кіравання. Існаванне К. адпавядала таксама інтарэсам гар. магистратаў, бо К. назіраў за выкананнем яўрэямі дагавораў, заключаных з магистратам. Прававы статус і ўнутраны лад кагальнай арганізацыі нагадваў *магдэбургскае права*, таму самі яўрэі былі зацікаўлены ва ўтварэнні К. Першыя К. на Беларусі ўзніклі ў гарадах, дзе ўжо існавалі магдэбургі. Выступаў як абшчыны ін-т, які прымаў пастановы, абавязковыя для ўсіх яўр. жыхароў дадзенага н.с. пункта. Маючы абавязак па юрыд. ахове рознабачных інтарэсаў усіх яўрэяў, К. не заўсёды выконваў сваю місію. З пач. 17 ст. амаль ва ўсіх кагальных статутах былі ўведзены параграфы, якія абмяжоўвалі праваздольнасць бедных рамеснікаў і дробных гандляроў на карысць багатых арандатароў і купцоў. Т.ч. кіраўніцтва К. набыло алігархічны характар. К. вяршыў суд паміж яўрэямі, наглядаў за цэнамі і гандлем, здзяйсняў дабрачынныя функцыі — забяспечваў рэліг. кнігамі, клапаціўся пра хворых, сачыў за санітарным станам вуліц, ажыццяўляў догляд за синагогамі і ўтрыманнем могілак, наймаў фельчараў і павітх і г.д. Пастаянным клопам К. было забяспечэнне паспяховай эканам. дзейнасці членаў абшчыны, каб яны маглі выконваць грашовыя абавязальствы перад уладамі і самой абшчынай. Колькасць членаў К. была звычайна прапарцыянальна колькасці членаў абшчыны, але не перавышала 35—40 чал. На чале К. стаялі 3—5 (часцей 4) выбарных старшын (рошым), якія разам з 3 ганаровымі членамі (товімі) складалі правамоцную калегію К. і наз. «сямя ганаровымі членамі горада». Старшыны давалі прысягу на вернасць каралю. Ніжэй іх па службовых пасадах былі даяны (суддзі) і габан ( апекуны і старасты рэліг. і выхваўчых устаноў). Рошым па чарзе на працягу месяца займалі пасаду парнаса (кіраўніка і скарбніка К.). Выканаўчую ўладу ў К. таксама ажыццяўляў школьнік (прыстаў). Духоўным кіраўніком абшчыны быў рабін, які прызнаваўся часцей за ўсё на шасцігадовы тэрмін, а ў выпадку працягу



К. Каганец.

дагавору — яшчэ на 4 гады. Ён падпісваў рашэнні К., кіраваў выбарамі, быў старшынёй на яўр. судзе, веў рэгістрацыю актаў грамадзянскага стану, накладваў адлучэнне ад синагогі (херэм), сачыў за школьным навучаннем. Звычайна К. буйнога горада (акруговы, галоўны К.) падпарадкоўваў сабе навакольныя дробныя К. мястэчкі — прыкагалкі. Прадстаўнікі К. і рабіны ў сваю чаргу стваралі вышэйшыя органы яўр. самакіравання ў ВКЛ і Рэчы Паспалітай — абласныя і цэнтральныя вады. Пасля далучэння Беларусі да Рас. імперыі (1772—95) царскі ўрад захаваў ін-т К., кіруючы перш за ўсё фіскальнымі мэтамі. К. былі падпарадкаваны магистратам гарадоў. Указам 1776 паўнамоцны К. абмяжоўваліся: яўрэяў сталі ўносіць у агульнагар. кнігі жыхароў, права судовага разбору паміж яўрэямі было перададзена казённым судам. У кампетэнцыі К. засталіся рэліг. пытанні, збор падаткаў пры захаванні круговай парукі, а таксама выдача яўрэям пашпартаў. Падрабязна прававое становішча К. было вызначана Палажэннем аб яўрэях (1804). З умяшчэннем «натуральнай воінскай павіннасці для яўрэяў» (1827) на К. была ўскладзена адказнасць за своечасовую пастаўку рэкрутаў. Палажэннем 1835 у *мяжы яўрэйскай аселасці* ў асн. адноўлена кагальная арг-цыя Рэчы Паспалітай, і кожны яўрэй (акрамя яўрэяў-земляробаў) павінен быў прыпісацца да гар. яўр. грамадства. К. выбіраліся на 3 гады з зацвярджэннем губ. праўленнем. У 19 ст. сярод членаў К. ўсё часцей адбываліся злоўжыванні (звычайна пры ўнутр. размеркаванні падаткаў), якія павялічыліся з пастаўкай рэкрутаў. Указам 1844 «Аб падпарадкаванні яўрэяў у гарадах і павеатах агульнаму ўпраўленню са знішчэннем кагалаў» К. былі скасаваны. Іх адм. функцыі перададзены паліцэйскім установам, а гасп. і агульнападатковыя — гар. думам і ратушам. Фактычна збор падаткаў і пастаўка рэкрутаў заставаўся абавязкам яўр. абшчын да Лют. рэвалюцыі 1917.

Літ.: Дубнов С.М. История евреев в России. Т. 1. М., 1914; Страницы истории и культуры евреев Восточной Европы. Ч. 4.

## 521 КАГАНЕЦ

К

Тель-Авив, 1993; Гессеи Ю. История еврейского народа в России. М.: Иерусалим, 1993; Очерк истории еврейского народа. Т. 1—2. Иерусалим, 1990.

Эмануэл Иофе, Якаў Басін.

КАГАНЕЦ, свяціцельня, светач, даўнейшае прыстасаванне для асвятлення памяшкання. Гліняная, часам металічная пасудзіна, напоўненая глушчам або алеем з апушчаным у яго кнотам. У залежнасці ад паліва мянялася форма К. — ад латка і міскі да гаршка і глянца. К. ставілі ці падвешвалі пад вусцем коміна. У нар. побыце існаваў побач з *лучніком* да пач. 20 ст.

КАГАНЕЦ Карусь [Б удзімір, сапр. Кастравіцкі Казімір Карлавіч, 29.1(10.2).1868, Табоўск — 20.5.1918], бел. паэт, празаік, драматург, публіцыст, перакладчык, мастак; удзельнік нац. вызв. руху. З сям'і сасланага ў Сібір удзельніка паўстання 1863—64. Вучыўся ў Мінскім гар. вучылішчы, Маскоўскім вучылішчы жывапісу, скульптуры і дойлідства. Літ. творчасць пачаў у 1893. Да гэтага часу ў К. ўжо сфарміраваліся выразныя нац.-дэмакр. погляды. У 1890-я г. — пач. 1900-х г. асобныя апрацоўкі нар. паданняў К. публікаваліся ў газ. «Мінский листок» і «Северо-Западный край». У 1902—03 удзельнічаў у стварэнні БСГ, распрацоўцы яе праграмы. Захаваўся рукапісны фрагмент праекта праграмы, які сведчыць аб радыкальных, рэв.-дэмакр. поглядах К. Праграма прадугледжвала перадачу распарадкаў улады ў краі выбарнаму сойму, а на месцах — валасным сходам, замену пастаяннага войска ўзбр. нар. апалчэннем, пераход зямлі ва ўласнасць усяго краю і надзяленне ёю ўсіх, «хто захоча на ёй працаваць, чы адзінотна, чы гуртам». У сак. 1905 удзельнічаў у рабоце 1-га сялянскага з'езда Беларусі, які прыняў рашэнне аб стварэнні Бел. сялянскага саюза і заклікаў сялян да барацьбы за ўсталяванне ўлады народа ў форме агульнарасійскага сойма і краёвых соймаў у нац. рэгіёнах — Беларусі, Літве, Польшчы і інш. Не зважаючы на слабае здароўе, К. прымаў непасрэдны ўдзел у агітацый сярод сялян. 19.12.1905 арыштаваны з групай агітатараў у Койданаўскай вол. Мінскага пав. Да 16.5.1906 знаходзіўся ў мінскай турме, вызвалены да суда на парукі па стане здароўя. 2.4.1910 засуджаны Віленскай судовай палатай на год зняволення ў крэпасці, якое адбываў у мінскай турме. У пач. 1912 атрымаў месца ўпраўляючага фальваркам Жортай у Барысаўскім пав., дзе і праслужыў апошнія 6 гадоў свайго жыцця. К. правіў свой талент у шмат якіх галінах бел. нац. культуры: збіраў і апрацоўваў фальклор, пісаў вершы, апавяданні, сцэнічныя творы, публіцыстыку, супрацоўнічаў з газетай «Наша ніва». Змагаючыся за нац.-культ. і дзярж.-паліт. адраджэнне Беларусі, шмат увагі аддаваў распрацоўцы гіст. тэматыкі. Канстатаваў